

न्यायालय न्याय निर्णयन अधिकारी एवं अतिरिक्त जिला मजिस्ट्रेट, टोंक

पीठासीन अधिकारी-

मुरारी लाल शर्मा

आर.ए.एस.

मिसल नम्बर

तारीख दायरा

तारीख निर्णय

10/2013/प्रा.पत्र/2013

21.06.2013

03.02.2022

सत्यनारायण गूर्जर, खाद्य सुरक्षा अधिकारी, कार्यालय मुख्य चिकित्सा एवं स्वास्थ्य अधिकारी, टोंक

..... प्रार्थी

बनाम

- 1-श्री कालूलाल जैन पुत्र श्री रतन लाल जैन जाति निवासी मेन बाजार ककोड तहसील उनियारा जिला टोंक प्रोपराईटर मैसर्स रतन लाल कालू लाल जैन मेन बाजार ककोड तहसील उनियारा जिला टोंक
- 2-मैसर्स रतन लाल कालू लाल जैन मेन बाजार ककोड तहसील उनियारा जिला टोंक

..... अप्रार्थी

जुर्म अन्तर्गत खाद्य सुरक्षा एवं मानक अधिनियम 2006 एवं नियम 2011 की धारा 26 की उप धारा 2(ii) एवं दण्डनीय धारा 51

उपस्थित-

- 1-प्रार्थी की ओर से श्री मदनलाल गूर्जर, खा0सु0अ0 स्वयं।
- 2-श्री रमेश शर्मा अभिभाषक, अप्रार्थीगण उपस्थित

:-निर्णय:-

दिनांक 03.02.2022

संक्षेप में प्रार्थना पत्र का सार इस प्रकार है कि आवेदक खाद्य सुरक्षा अधिकारी दिनांक 01.11.2012 को समय 2.30 पी.एम पर वास्ते निरीक्षण मैसर्स रतन लाल कालू लाल जैन मेन बाजार ककोड तहसील उनियारा जिला टोंक पर पहुंचां। विक्रेता की हैसियत से श्री कालूलाल जैन पुत्र श्री रतन लाल जैन जाति निवासी मेन बाजार ककोड तहसील उनियारा जिला टोंक प्रोपराईटर मैसर्स रतन लाल कालू लाल जैन मेन बाजार ककोड तहसील उनियारा जिला टोंक खाद्य पदार्थ का कारोबार करते हुए उपस्थित मिला को अपना परिचय दिया एवं परिचय पत्र दिखाया तथा उसका परिचय लिया पूछने पर प्रतिष्ठान का मालिक होना स्वीकार किया एवं मौके पर खाद्य अनुज्ञा पत्र होना जाहिर किया जो वर्ष 2012 के लिए वैध है।

आवेदक द्वारा निरीक्षण करने पर पाया कि आम जनता को विक्रय हेतु दुकान मे सरसो तेल रखा हुआ था, का निरीक्षण करने पर मिलावट की शंका होने पर. विक्रेता श्री कालू लाल जैन को गवाह के सामने फार्म नं. 5ए में वास्ते नमूना कय करने हेतु नोटिस देकर नोटिस की रसीद प्राप्त की जिस पर विक्रेता कालू लाल जैन एवं गवाह के हस्ताक्षर करवाकर प्रार्थी ने हस्ताक्षर कर तस्दीक किया।



52

अतिरिक्त जिला

टोंक



आवेदक द्वारा दुकान में लगभग 10 किलो सरसो तेल रखे हुये में से हिलामिला कर पूर्णतया होमोजिनियस करके एक स्टील के जंग में 1 किलो 600 ग्राम का चयन कर वास्ते नमूना जांच खरीदा जिसकी बाजार भाव के समान कीमत विक्रेता, श्री कालू लाल जैन को रू0 135/- अक्षरे एक सौ पैंतीस रूपये नगद देकर रसीद प्राप्त की जिस पर विक्रेता के हस्ताक्षर तथा उपस्थित गवाहान के हस्ताक्षर करवाये एवं तरदीक कर स्वयं आवेदक ने हस्ताक्षर किये।

आवेदक द्वारा खरीदशुदा सरसो तेल खरीदशुदा तेल को बराबर-बराबर चार भागों में विभाजित कर चार कांच कि शिशियो में बराबर-बराबर भरकर ढक्कन से एयर टाईट बंद कर नियमानुसार चार नमूना भाग तैयार कर एवं चारो नमूना भागों के लिये चार लेबल नियमानुसार तैयार कर प्रत्येक भाग पर गोंद से चिपकाया और प्रत्येक लेबलो पर डी.ओ.कोड एवं क्रमांक I-395 दर्ज किया। प्रत्येक लेबल पर स्वयं के हस्ताक्षर किये एवं विक्रेता के तथा गवाह के हस्ताक्षर करवाये गये।

चारो नमूना भागों को अलग-अलग खांकी कागज में लपेटकर प्रत्येक भाग पर डी. ओ. टोंक की हस्ताक्षर शुदा पेपर स्लिप नं. I-395 नियमानुसार चारों नमूना भागों पर नीचे से उपर तक गोलाई से गोंद से चिपकाकर प्रत्येक भाग को धागे से बांध कर सील चपडी किया। प्रत्येक नमूना भाग पर विक्रेता, कालू लाल जैन के हस्ताक्षर नियमानुसार इस प्रकार करवाये कि पेपर स्लिप व रेपर दोनो पर आवे। चारो नमूना भागों को अपने जाप्ते में लिया व मोका फर्द रिपोर्ट तैयार की।


आवेदक ने कार्यालय पहुंचकर फार्म नं0 6 की 6 प्रतियां तैयार की और प्रत्येक पर वह नमूना सील लगाई जिससे नमूना सील किया। एक नमूना भाग फार्म नं0 6 की प्रति के आउटर कवर में सील बन्द कर सील मोहर कर खाद्य विश्लेषक खा0 सुरक्षा एवं मानक प्रयोगशाला अजमेर को जमा कराकर रसीद प्राप्त की।

आवेदक खाद्य सुरक्षा अधिकारी को डी.ओ. एवं मुख्य चिकित्सा एवं स्वास्थ्य अधिकारी टोंक के पत्र क्रमांक एफ.एस.एस.ए./2012/4367 दिनांक 26.12.2012 के द्वारा ज्ञात हुआ कि खाद्य विश्लेषक खा0 सुरक्षा एवं मानक प्रयोगशाला अजमेर से प्राप्त जांच रिपोर्ट सं0 एल0एस0/797/एक्ट/2012/791 दिनांक 20.11.2012 अनुसार कालू लाल जैन से वास्ते नमूना जांच विक्रय किया गया सरसो तेल खाद्य सुरक्षा एवं मानक अधिनियम 2006 एवं नियम 2011 के अनुसार अवमानक (Sub-Standard) स्तर का होना पाया गया।

अतः प्रकरण में अप्रार्थीगण द्वारा अवमानक (Sub-Standard) स्तर का सरसो तेल का विक्रय कर खाद्य सुरक्षा एवं मानक अधिनियम 2006 एवं नियम 2011 की धारा 26 की उप धारा 2(ii) का उल्लंघन किया है जिसका जुर्माना खाद्य सुरक्षा एवं मानक अधिनियम 2006 एवं नियम 2011 की धारा 51 में निर्धारित है।

प्रकरण दर्ज रजिस्टर किया जाकर अप्रार्थी को जरिये नोटिस तलब किया गया। अभिभाषक अप्रार्थीगण द्वारा किसी प्रकार का कोई जवाब प्रस्तुत ना कर बहस हेतु निवेदन किया। प्रार्थी ने बहस के दौरान प्रार्थना पत्र अंकित तथ्यों पर प्रकाश डालते हुए निवेदन किया कि अप्रार्थी जिस सरसो तेल का विक्रय कर रहा था वह जांच में अवमानक (Sub-



  
अतिरिक्त जिला मजिस्ट्रेट  
टोंक

Standard) स्तर का होना पाया गया है, इसलिए अप्रार्थीगण को भारी से भारी जुर्माने से दण्डित किया जावे।

हमने बहस पर मनन किया व पत्रावली का अवलोकन किया गया। अप्रार्थी के पास से लिया गया सरसो तेल का नमूना जांच में अवमानक (Sub-Standard) स्तर का होना पाया गया है। उक्त कृत्य खाद्य सुरक्षा व मानक अधिनियम 2006 एवं नियम 2011 की धारा 26 की उप धारा 2(ii) के अन्तर्गत अपराध की श्रेणी में आता है। अतः अप्रार्थी के विरुद्ध प्रार्थना पत्र प्रमाणित होने से खाद्य सुरक्षा एवं मानक अधिनियम 2006 एवं नियम 2011 की धारा 51 के अन्तर्गत अपराध की श्रेणी में आता है। अतः अप्रार्थी के विरुद्ध प्रार्थना पत्र प्रमाणित होने से अप्रार्थी श्री कालूलाल जैन पुत्र श्री रतन लाल जैन जाति निवासी मेन बाजार ककोड तहसील उनियारा जिला टोंक प्रोपराईटर मैसर्स रतन लाल कालू लाल जैन मेन बाजार ककोड तहसील उनियारा जिला टोंक पर शास्ति 23,000 (अक्षरे तेईस हजार रू0) आरोपित की जाती है। अभियुक्त उक्त दण्ड की राशि जरिये डीडी न्यायालय में अथवा जरिये चालान से राजकोष में संबंधित मद में निर्णय दिनांक 03.02.2022 से एक माह के अन्दर अन्दर जमा कराकर रसीद पेश करें। पत्रावली फ़ैसल शुमार होकर बाद तकमील दाखिल दफ़तर हो।

निर्णय आज दिनांक 03.02.2022 को खुले न्यायालय में लिखा जाकर सुनाया गया।



03.2.22  
(मुरारी लाल शर्मा)  
अतिरिक्त जिला मजिस्ट्रेट  
टोंक  
न्याय निर्णयने अधिकारी एवं  
अतिरिक्त जिला मजिस्ट्रेट  
टोंक-राज0